

उत्तर प्रदेश सरकार ने वित्तीय वर्ष 2009-10 में ₹0 7.00 करोड की व्यवस्था प्रशिक्षण कार्यक्रम के अन्तर्गत आई0सी0डी0एस0 कर्मियों (जिला कार्यक्रम अधिकारियों, बात विकास परियोजना अधिकारियों, मुख्य सेविकाओं, आंगनवाडी कार्यकर्त्रियों एवं आंगनवाडी सहायिकाओं) का कार्य एवं पुनर्धर्या प्रशिक्षण विभिन्न प्रशिक्षण संस्थाओं एवं विभागीय प्रशिक्षण केन्द्रों के माध्यम से कराये जानें हेतु स्वीकृति प्रदान की है।

प्रशिक्षण कार्यक्रम का मुख्य उद्देश्य आई0सी0डी0एस0 कर्मियों को प्रशिक्षण प्रदान करके उन्हें सशक्त बनाना है ताकि आई0सी0डी0एस0 कार्यक्रम के उद्देश्यों को सफल बनाया जा सके।

आई0सी0डी0एस0 कर्मियों का प्रशिक्षण

- 1 जिला कार्यक्रम अधिकारियों का प्रशिक्षण
जिला कार्यक्रम अधिकारियों का प्रशिक्षण निपसिड, लखनऊ तथा निपसिड, दिल्ली एवं उ0प0 प्रशासन एवं प्रबन्धन अकादमी, लखनऊ द्वारा किया जाता है।
- 2 बात विकास परियोजना अधिकारियों का प्रशिक्षण
बात विकास परियोजना अधिकारियों का कार्य प्रशिक्षण निपसिड, लखनऊ तथा राज्य ग्राम्य विकास संस्थान, लखनऊ द्वारा किया जाता है।
- 3 मुख्यसेविकाओं का प्रशिक्षण
मुख्य सेविकाओं के प्रशिक्षण के लिए राज्य ग्राम्य विकास संस्थान द्वारा प्रदेश में 3 मध्य स्तरीय प्रशिक्षण केन्द्रों का संचालन किया जाता है। इन केन्द्रों के स्थान का चयन प्रदेश के विस्तार क्षेत्र को ध्यान में रखकर किया गया है। प्रत्येक प्रशिक्षण केन्द्र से उनके निकटस्थ जनपदों का सम्बद्ध किया, जहाँ की मुख्य सेविकाये इन केन्द्रों पर प्रशिक्षित की गयी। प्रशिक्षण बैच का निर्धारण करते समय सामान्यतः इस बात का ध्यान रखा जाता है कि प्रशिक्षण केन्द्र से सम्बद्ध जनपद की ही मुख्य सेविकाये उस केन्द्र पर भेजी जाए, किन्तु आवश्यकतानुसार किसी मुख्य सेविका को प्रशिक्षण हेतु किसी भी केन्द्र पर भेजा गया। मध्य स्तरीय प्रशिक्षण केन्द्रों का विवरण निम्नवत् है :-

क्र.सं.	प्रशिक्षण केन्द्र का नाम एवं पता
1	राज्य ग्राम विकास संस्थान, बक्शी का तालाब, लखनऊ।
2	क्षेत्रीय ग्राम्य विकास संस्थान, चिरगाँव, झांसी।
3	क्षेत्रीय ग्राम्य विकास संस्थान, चरगावाँ, गोरखपुर।

4 आंगनवाडी कार्यकर्त्रियों का प्रशिक्षण

आई0सी0डी0एस0 कार्यक्रम के संचालन में आंगनवाडी कार्यकर्त्रियों की भूमिका सर्वाधिक महत्वपूर्ण है, इसलिए इनके प्रशिक्षण पर विशेष ध्यान दिया गया है। पूरे प्रदेश में 66 आंगनवाडी प्रशिक्षण केन्द्र संचालित किये जा रहे हैं। ये सभी प्रशिक्षण केन्द्र प्रदेश भर में फैले हुए हैं। आंगनवाडी प्रशिक्षण केन्द्रों का विवरण निम्नवत् है :-

क्र.सं.	संस्थान/विभाग कुल केन्द्रों की संख्या
1	राज्य ग्राम्य विकास संस्थान, लखनऊ 26
2	विभागीय प्रशिक्षण केन्द्र 19
3	महिला कल्याण निगम, लखनऊ 15
4	नेहरू युवा केन्द्र, लखनऊ 06 योग 66